

" ઓમ શાશ્વત "

ફલેટ નંબર :

—: ખરીદનાર :—

શ્રી _____

—: વેચનાર :—

“ SP ASSOCIATES ભાગીદારી પેઢી ”

—: એડવોકેટ :—

સુમીત કે. માંગુકિયા

ઓફીસ :૨૦૭, બીજોમાળ, વાસુદેવ ચેમ્બર્સ,ગીતાંજલી પેટ્રોલ
પંમ્પની બાજુમાં, વરાછા રોડ, સુરત.

મો. : ૯૮૭૯૫૦૦૮૫૬

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફલેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

—: કબજા વગરનું વેચાણ સાટાખત :—

(RERA REG. No :),

તા.....)

આજ રોજ તારીખ : ૦૦ મી, માહે સપ્ટેમ્બર સને ૨૦૨૨ ના અંગ્રેજી દિને...

આ સાટાખતનો લેખ લખાવી લેનાર યાને પહેલાપક્ષના યાને ખરીદનાર :—

(૧) શ્રી

ઉ.આ.વ....., ધંધો :, જાતના : ,

રહે :.

PAN :

(૨) શ્રી

ઉ.આ.વ....., ધંધો :..... જાતના : ,

રહે : એજના..

PAN :

((હવે પછી પહેલા પક્ષનાઓનો સરળતા ખાતર 'પહેલા પક્ષના', 'એલોટી', 'વેચાણ રાખનાર', 'ખરીદનાર', 'વેચાણ લેનાર' તરીકે પણ ઉલ્લેખ કરવામાં આવેલ છે તમો પહેલા પક્ષનાઓ એ રીતે સંબોધવામાં આવશે, જે શબ્દના અર્થમાં પહેલા પક્ષના તથા તેમના વંશ વાલી વારસો, સકસેસરો, એસાઈનીઓ, એકઝીક્યુટરો, એડમીનીસ્ટ્રેટરો, વિગેરે તમામનો સમાવેશ થાય છે.))

જોગ લિ.

આ સાટાખતનો લેખ લખી આપનાર યાને બીજાપક્ષના યાને વેચનાર :—

"SP ASSOCIATES" ભાગીદારી પેઢી (PAN : AEIFS 9161 G) ઠેકાણુ :

ટી.પી.નં.૨૯, એફ.પી.નં.૪૪, બ્લોક નં.૩૬૪, મોજે ગામ વેસુ, સુરતના વતી અને તરફે વહીવટકર્તા ભાગીદાર તરીકે.

શ્રી રોહીત શીવલાલભાઈ ગાબાણી,

ઉ.આ.વ. ૪૪, જાતના : હિન્દુ, ધંધો : વેપાર,

રહે : એ/પપ, ત્રીકમનગર સોસાયટી, લંબે હનુમાન રોડ, સુરત.

((હવે પછી બીજા પક્ષનાઓનો સરળતા ખાતર 'બીજા પક્ષના', 'પ્રમોટર', 'વેચાણ આપનાર', 'પ્રયોજક', 'વેચનાર' તરીકે પણ ઉલ્લેખ કરવામાં આવેલ છે અમો/હમો બીજા પક્ષનાઓ એ રીતે સંબોધવામાં આવશે, જે શબ્દના અર્થમાં બીજા પક્ષના તથા વખતો વખતના ભાગીદારો તથા તેમના વંશ વાલી વારસો, સકસેસરો, એસાઈનીઓ, એકઝીક્યુટરો, એડમીનીસ્ટ્રેટરો, વિગેરે તમામનો સમાવેશ થાય છે.))

તેમજ પ્રમોટર તથા એલોટીને સંયુક્ત રીતે "પક્ષકારો" તથા વ્યક્તિગત રીતે "પક્ષકાર" તરીકે ઓળખવામાં આવશે.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

જત હમો બીજા પક્ષના તમો પહેલા પક્ષનાનો આ સાટાખત લખી આપી જણાવીએ છીએ, જેની શરતો નીચે મુજબ છે.

—:: સાટાખતની શરતો ::—

- (૧) સુરત ડીસ્ટ્રીક્ટ, સબ ડીસ્ટ્રીક્ટ તથા તાલુકો મજુરા (સુરતસીટી)ના મોજે ગામ વેસુનાં જુના રે.સર્વે નં. ૫૬૧, નવો રી સર્વે/બ્લોક નં. ૩૬૪ થી નોંધાયેલ બીનખેતીની જમીન, કે જેનું ૭/૧૨ મુજબનું કુલ્લે ક્ષેત્રફળ હે.આરે. ૧-૪૪-૦૦ ચો.મી. જેનો આકાર રૂ. ૧૫.૭૦ પૈસા વાળી જમીનને ડ્રાફ્ટ ટી.પી. સ્કીમ નં. ૨૯(રૂંઢ-વેસુ-મગદલ્લા) લાગુ પડતા ફાયનલ પ્લોટ નં. ૪૪ આપવામાં આવેલ, જે ફાયનલ પ્લોટ મુજબનું કુલ ક્ષેત્રફળ ૯૩૬૦ ચો.મી. છે તે બીનખેતીની જમીન હમો બીજા પક્ષનાએ જમીન માલીકો પાસેથી રજીસ્ટર્ડ વેચાણ દસ્તાવેજ અનુક્રમ નંબર : ૧૩૪૭૦ તથા ૧૪૩૫૬ થી તા.૨૩/૦૬/૨૦૨૨ તથા તા.૦૫/૦૭/૨૦૨૨ ના રોજથી ખરીદ કરેલ છે અને સદર જમીનના માલીક અમો બીજા પક્ષના યાને "SP ASSOCIATES ભાગીદારી પેઢી" ચાલી આવેલ. સદર જમીનમાં "ઓમ શાશ્વત" ના નામથી યોજનાનું આયોજન કરેલ છે અને "ઓમ શાશ્વત" ના નામથી આયોજીત યોજનામાં આવેલ યુનિટો પૈકી નીચે શિડયુલ-૧ માં જણાવેલ યુનિટ પહેલા પક્ષનાએ બીજા પક્ષના પાસેથી વેચાણ રાખવાનું નકકી કરેલ છે. જેને હવે પછી સરળતા ખાતર "ફ્લેટ", "યુનિટ", "મિલકત", "સદરહું મિલકત", "વેચાણ આપેલ મિલકત" તરીકે પણ સંબોધવામાં આવેલ છે. શિડયુલ-૧ માં એલોટીને વેચાણ આપેલ યુનિટનું વર્ણન કરવામાં આવેલ છે તેમજ શિડયુલ-૨ માં વેચાણ આપેલ યુનિટ સાથે સમગ્ર યોજનામાં તમામ યુનિટ હોલ્ડરોને આપવામાં આવેલ રાસુકી વપરાશની સગવડો તથા સુવિધાઓનું વર્ણન કરવામાં આવેલ છે. તેમજ શિડયુલ-૩ માં સમગ્ર "ઓમ શાશ્વત" યોજનાનું વર્ણન કરવામાં આવેલ છે.
- (૨) નીચે શિડયુલમાં જણાવેલા વર્ણન તથા વિગતવાળી મિલકત રહેણાંક હેતુ માટે બીજા પક્ષનાએ પહેલા પક્ષનાને વેચાણ આપવાનું નકકી કરેલ છે અને પહેલા પક્ષનાએ રહેણાંકના હેતુ માટે સદરહું મિલકત વેચાણ રાખવાનું નકકી કરેલ છે. મજકુર મિલકતની કિંમત પક્ષકારો વચ્ચે રૂ. /- (અંકે રૂપિયા)પુરા નકકી કરવામાં આવેલ છે. સદરહું મિલકત હમો લખી આપનાર એક તરફવાળાએ તમો લખાવી લેનાર બીજી તરફવાળાને ઉપર દર્શાવ્યા મુજબ વેચાણ કરવાનું નકકી કરેલ છે. તે પૈકી બાનાની રકમ પહેલા પક્ષનાએ બીજા પક્ષનાને નીચેની વિગતે ચુકવી આપે છે.

ચુકવેલ અવેજની વિગત

ક્રમ	બેંકનું નામ	ચેક નંબર	તારીખ	રકમ રૂ.
૧.				
કુલ રકમ રૂ.				

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

એ રીતે ઉપર મુજબની વિગતે હમો લખી આપનાર બીજી તરફવાળાને તમો લખાવી લેનાર એક તરફવાળાએ ચુકવેલ છે. સદરહું મિલકતના બાકી રહેતા અવેજની કુલ રકમ નીચે મુજબના હપ્તા અને ટકાવારી પ્રમાણે ચુકવવાનું તમો લખાવી લેનાર એક તરફવાળા સભ્યએ માન્ય અને કબુલ રાખેલ છે.

એ. વેચાણ લેનારે કુલ કિંમતના ૧૦ ટકા પ્રમાણેની રકમ બુકીંગ કરાવતાં સમયે પ્રમોટરને ચુકવી આપવાના રહેશે.

બી. વેચાણ લેનારે કુલ કિંમતના ૩૦ ટકા પ્રમાણેની રકમ બાનાખતના કરાર સમયે પ્રમોટરને ચુકવી આપવાના રહેશે.

સી. વેચાણ લેનારે કુલ કિંમતના ૫૦ ટકા પ્રમાણેની રકમ બિલ્ડીંગના પ્લીન્થ/ગ્રાઉન્ડ લેવલના બાંધકામ પુર્ણ થાય તે સમયે ચુકવી આપવાના રહેશે.

ડી. વેચાણ લેનારે કુલ કિંમતના ૮૦ ટકા પ્રમાણેની રકમ આર.સી.સીનું કામ પુર્ણ થવાનું હોય ત્યાર સુધીમાં ટુકડે ટુકડે ૫ ટકા – ૫ ટકા પ્રમાણે જે તે સમયે પ્રમોટરને ચુકવી આપવાના રહેશે.

ઈ. વેચાણ લેનારે કુલ કિંમતના ૯૦ ટકા પ્રમાણેની રકમ બિલ્ડીંગના ચણતર તથા પ્લાસ્ટર કામ પુર્ણ થયા સુધીમાં ટુકડે ટુકડે ૩ હપ્તામાં પ્રમોટરને ચુકવી આપવાના રહેશે.

એફ. વેચાણ લેનારે કુલ કિંમતના ૯૫ ટકા પ્રમાણેની રકમ બિલ્ડીંગના ફિનીશીંગ કામ પુર્ણ થાય તે સમયે પ્રમોટરને ચુકવી આપવાના રહેશે.

જી. વેચાણ લેનારે કુલ કિંમતના ૧૦૦ ટકા પ્રમાણેની યાને પુરેપરી રકમ મિલકતનો વેચાણ દસ્તાવેજ કરવામાં આવે તે સમયે પ્રમોટરને ચુકવી આપવાના રહેશે.

ઉપર જણાવેલ પેમેન્ટ શીડ્યુલ મુજબ એલોટીએ પ્રમોટરને જે તે હપ્તાની રકમ ચુકવી આપવાની રહેશે. તેમાં કસુર થયેથી જે તે ચુકવણીની તારીખથી પેમેન્ટ કરવામાં આવે ત્યાં સુધીના સમયનું ભારતીય રીઝર્વ બેંકના વિધમાન આદેશ પ્રમાણે MCLR+2 ટકા જેટલા વ્યાજના દરે એલોટી પ્રમોટરને ચુકવવા જવાબદાર રહેશે.

(૩) આ સાટાખતથી વેચાણ આપવા ઠરાવેલી નીચે શિડ્યુલમાં જણાવેલી મિલકતના ટાઈટલ ચોખ્ખા અને માર્કેટેબલ છે તેમજ બીજા પક્ષનાના શિડ્યુલવાળી જમીન સંબંધિત હકક, હિત સંબંધિત તમામ કાયદાકીય જરૂરીયાત સંપૂર્ણ રીતે પુરી કરવામાં આવી છે. અને તેની ખાતરી બીજા પક્ષનાએ પહેલા પક્ષનાને કરાવેલી છે અને બીજા પક્ષના સદરહું પ્રોજેક્ટનો પ્રત્યક્ષ કબજો ધરાવે છે તેમજ બાંધકામ કરવા અધિકૃત અને સક્ષમ છે.

(૪) બીજા પક્ષના સદરહું જમીનના કાયદેસરના માલીક અને પ્રત્યક્ષ કબજેદાર છે અને પ્રોજેક્ટ કરવા હકકદાર છે.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

- (૫) સદરહું પ્રોજેક્ટમાં બીજા પક્ષનાએ પાંચ બિલ્ડીંગનું આયોજન કરેલ છે અને તેમાં બે બેઝમેન્ટ પાર્કિંગ, કોમન પાર્કિંગ તથા કુલ પાંચ બિલ્ડીંગ(A,B,C,D,E)માં ગ્રાઉન્ડ+૧૨ માળનું બાંધકામ કરવામાં આવનાર છે.
- (૬) સદરહું પ્રોજેક્ટ 'રેરા' હેઠળ રજીસ્ટ્રેશન થયો છે જેનો રજી.નં....., તા..... ના રોજ નોંધાયેલ છે.
- (૭) પહેલા પક્ષના તરફથી જ્યારે માંગણી કરવામાં આવે ત્યારે બીજા પક્ષના પ્રયોજક દ્વારા એલોટીને શિડયુલવાળી પ્રોજેક્ટની જમીનને લાગતા તમામ ટાઈટલના દસ્તાવેજો તેમજ આર્કિટેક્ટ દ્વારા તૈયાર કરવામાં આવેલ પ્લાનો, ડિઝાઈન અને વિગતવાર લખેલી ખાસ હકીકતો કે જે પ્રયોજકના આર્કિટેક્ટ, સ્ટ્રક્ચર ડિઝાઈનર તેમજ જે તે અધિકૃત વ્યક્તિઓ દ્વારા તૈયાર કરવામાં આવેલા હોય તેવા અન્ય દસ્તાવેજો કે જેનો ઉલ્લેખ "રેરા"(Real Estate Regulation and Development Act, 2016)એક્ટમાં કરવામાં આવ્યા હોય, Real Estate Regulation and Development Act, 2016 કે જેને હવે પછી સરળતા ખાતર "રેરા", "સદર કાયદો", "RERA" તરીકે પણ સંબોધવામાં આવેલ છે. અને તેની હેઠળ બનાવવામાં આવેલ નિયમો અને અધિનિયમોની ચકાસણી પ્રમોટર દ્વારા એલોટીને કરવા દેવામાં આવેલ છે અને એલોટીને યાને પહેલા પક્ષનાને તે બાબતે સંતોષ થયેલ છે.
- (૮) બીજા પક્ષના પ્રમોટરે પ્રોજેક્ટ માટેના મંજૂર કરાવી તેમજ તે મુજબ બાંધકામની વિકાસ પરવાનગી સુરત મહાનગરપાલીકા પાસેથી રજાચીટ્ટી નંબર : ટી.ડી.ઓ./ડીપી/નં.૦૬૬, તા. ૦૩/૦૬/૨૦૨૨ થી પ્લાન મંજૂરી આપેલ છે. તેમજ આ સાથે બીજા પક્ષના પહેલા પક્ષનાને બાંહેધરી આપી કબુલ કરે છે કે મંજૂર થયેલ લે-આઉટ પ્લાનમાં "રેરા" કાયદાની કલમ-૧૪ મુજબ તથા જે અન્ય કાનુન લાગુ પડતા હોય તેના અનુપાલન સિવાય કોઈ અનઅધિકૃત ફેરફાર કરશે નહીં તેમજ પહેલા પક્ષના બીજા પક્ષનાને બાંહેધરી આપી કબુલ કરે છે કે મંજૂર થયેલ લે-આઉટ પ્લાનમાં 'રેરા' એક્ટની જોગવાઈઓ મુજબ પ્રમોટર ફેરફાર કરી શકશે.
- (૯) બીજા પક્ષના પ્રમોટરે પહેલા પક્ષના પાસેથી માંગણી કરવાથી જમીન/બાંધકામનો પ્લાન તેમજ પ્રોજેક્ટનું સ્પેશીફિકેશન તેમજ બીજા પક્ષનાના આર્કિટેક્ટ તથા સ્ટ્રક્ચરલ એન્જિનીયર દ્વારા તૈયાર કરવામાં આવેલ છે તે તથા "રેરા" એક્ટ હેઠળ ઘડવામાં આવેલ નિયમો તથા અધિનિયમો એલોટી યાને કે પહેલા પક્ષનાએ તપાસેલ છે અને તે બાબતે એલોટીને સંપૂર્ણ સંતોષ છે.
- (૧૦) બીજા પક્ષના દ્વારા મજકુર પેરા-૧ માં વર્ણન કરવામાં આવેલ જમીન ઉપર જે સુચિત પ્રોજેક્ટનું આયોજન કરી બાંધકામ કરવામાં આવનાર છે / આવેલ છે તેની ઉપર પ્રમોટરના જાણવા તથા માનવા મુજબ કોઈ કાનુની કાર્યવાહી કે, મુકદમો અદાલતમાં પડતર નથી. તેમજ સક્ષમ અધિકારીઓએ આપેલ તમામ મંજૂરી ચાલુ અને અમલમાં છે. તેમજ પ્રમોટરે સદર પ્રોજેક્ટ

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

વાળી જમીન બાબતે કોઈપણ ત્રાહીત વ્યક્તિ કે, પક્ષકાર સાથે વેચાણ કરાર કરેલ નથી. તેની માલીકી બાબતે તેમજ ટાઈટલની સ્થિતિ દર્શાવતા રેવન્યુ દફતરના તમામ ઉતારા અને દસ્તાવેજોની અધિકૃત નકલો તથા પ્રમોટર યાને બીજા પક્ષનાના એડવોકેટ દ્વારા આપવામાં આવેલ ટાઈટલ રીપોર્ટ વિગેરેની અધિકૃત નકલો એલોટીને આપવામાં આવેલ છે અને વેચાણ રાખનાર દ્વારા પોતે જાતે તથા તેમના કાયદાના જાણકાર વ્યક્તિ પાસેથી સંપૂર્ણ રીતે તે તમામ બાબત તપાસવામાં આવેલ છે. અને તે બાબતે એલોટીને સંપૂર્ણ સંતોષ છે.

- (૧૧) બીજા પક્ષનાએ મંજૂર થયેલ પ્લાન તેમજ બાંધકામની પરવાનગી પ્રમાણે સુચિત પ્રોજેક્ટનું બાંધકામ ચાલુ કરેલ છે અને તે બાંધકામ પુર્ણ થયેથી મકાન વપરાશનું પ્રમાણપત્ર (બીયુસી) તથા કબજાનું પ્રમાણપત્ર મેળવવામાં આવશે.
- (૧૨) આ કરારમાં કારપેટ એરિયાનો અર્થ એપાર્ટમેન્ટનો યાને કે ચોખ્ખો વપરાશ યોગ્ય ક્ષેત્રફળ છે તેમાં આંતરિક ભાગલા પાડતી દિવાલના ક્ષેત્રફળના સમાવેશ થશે પરંતુ તે ક્ષેત્રફળમાં બહારની દિવાલો, સર્વિસ લાઈટ વિગેરેનો સમાવેશ નહીં થાય તેમજ તમામ યુનિટ હોલ્ડરના સહીયારા વપરાશ માટેની બાલ્કની, ખુલ્લી અગાસી, સહીયારુ પાર્કિંગના ક્ષેત્રફળનો સમાવેશ થશે નહીં તે હકીકત એલોટી તથા પ્રમોટર બંને કબુલ રાખે છે.
- (૧૩) વેચાણ આપેલ શિડયુલ-૧ માં જણાવેલ મિલકત/યુનિટની કિંમતની ગણતરીમાં જમીનની કિંમત, બાંધકામના ખર્ચાઓ(એપાર્ટમેન્ટ સહિત), એપાર્ટમેન્ટના સામાન્ય વિજળીકરણ તથા પ્રોજેક્ટમાં સામાન્ય વિસ્તારમાં પુરી પાડવામાં આવતી અન્ય અગ્નિશામક સુવિધાઓ તથા બેઝીક કોમન ફેસીલીટીઝ અને એમેનીટીઝની સુવિધાઓના ખર્ચનો સમાવેશ થશે જે હકીકત પહેલા પક્ષના કબુલ રાખે છે, પરંતુ એલોટી પોતાના વેચાણ રાખેલ યુનિટ/મિલકતમાં વિજળી જોડાણ તથા પાણી જોડાણ પોતે પોતાના ખર્ચે પોતાના નામે ડીપોઝીટ ભરી મેળવશે અને જો પ્રમોટર તે રકમ ચુકવીને જોડાણો લીધા હોય તો એલોટી તે તમામ રકમ દસ્તાવેજ થતા પહેલા પ્રમોટરને ચુકવી આપશે તેવી બાંહેધરી એલોટી પ્રમોટરને આપે છે અને જો તે રકમ એલોટી ચુકવી આપવામાં મોડું કરે તો પ્રમોટર દસ્તાવેજ કરી આપવાનો ઈન્કાર કરી શકશે સહી.
- (૧૪) શિડયુલ-૧ માં જણાવવામાં આવેલ યાને કે પહેલા પક્ષનાને વેચાણ આપવા નક્કી કરેલ યુનિટ/ફ્લેટનો કારપેટ એરીયા મુજબનું ક્ષેત્રફળ નીચે શિડયુલમાં જણાવ્યા મુજબનું છે, જેની કિંમત ઉપર જણાવ્યા મુજબ નક્કી કરવામાં આવેલ છે અને તે કિંમતમાં યુનિટ સાથે રાસુકા વપરાશ માટે એલોટીના વણવહેચાયેલા હિસ્સા તરીકે ખુલ્લો પેસેજ, કોમન પાર્કિંગ, ભોયતળીયે આવેલ કુલ્લે રાસુકા વપરાશના એલોટીના ફાળે પડતા વગર વહેંચાયેલા હિસ્સાનો સમાવેશ થઈ જાય છે જે એલોટી ખરીદવા કબુલ રાખે છે.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

- (૧૫) આ કરારમાં ઉપર નક્કી કરેલ કુલ વેચાણ કિંમતમાં વધારો કરી શકશે નહીં પરંતુ અપવાદરૂપે સક્ષમ અધિકારી દ્વારા વિકાસચાર્જના કારણે અથવા વખતો વખત અને સંજોગવશાત જે અન્ય ચાર્જ સક્ષમ અધિકારી દ્વારા વસુલ કરવામાં આવે યા લાદવામાં આવે અથવા એલોટી દ્વારા યુનિટની અંદર એલોટીની સુચનાથી કોઈ ફેરફાર કરવામાં આવે કે એલોટીની સુચનાથી એલોટી વતી કોઈ ફેરફાર કે ખર્ચ પ્રમોટર દ્વારા કરવામાં આવે તો તે અંગેના સંપૂર્ણ વધારો પ્રમોટર એલોટી પાસેથી લેવા હકકદાર રહેશે અને તેવા કારણોસરનો વધારો એલોટી પ્રમોટરને ચુકવવાનું કબુલ કરી બાંહેધરી આપે છે.
- (૧૬) એલોટી દ્વારા પ્રમોટરને ઉપર પેરા-૨ માં નક્કી થયા મુજબ પેમેન્ટની ચુકવણીમાં જે ચેક/ડ્રાફ્ટ આપવામાં આવશે તે " SP ASSOCIATES ઓમ શાશ્વત રેરા કલેક્શન એકાઉન્ટ " (SP ASSOCIATES OM SHASHWAT RERA COLLECTION ACCOUNT)ની તરફેણમાં ચુકવવાનો રહેશે. જો એલોટી નિર્ધારિત સમયમાં ચુકવવાપાત્ર રકમ ચુકવવામાં ઢીલ કરે તો ચુકવવાપાત્ર રકમ ઉપર વાર્ષિક MCLR+2 ટકા લેખે વ્યાજ ચુકવવા એલોટી જવાબદાર રહેશે, પરંતુ સોદો રદ કરવો કે વ્યાજ વસુલવું તે અંગેનો નિર્ણય કરવાનો હકક પ્રમોટરનો રહેશે.
- (૧૭) જી.એસ.ટી., કરવેરા તથા અન્ય વેરાઓ વિગેરે જે પ્રમોટરને બાંધકામ સંબંધિત ચુકવવાના હોય તે પ્રમોટર કહે તે પ્રમાણે એલોટીએ જુદાં ચુકવવાના રહેશે. તમામ પ્રકારના બાંધકામ સંબંધિત કરવેરાનો વેચાણ આપેલ મિલકતની વેચાણ કિંમતમાં સમાવેશ થશે નહીં.
- (૧૮) પ્રમોટરને યુનિટ/ફ્લેટમાં જડિત વસ્તુઓ (ફિક્સચર્) યાને ઈલેક્ટ્રીફિકેશન (જેમાં વાયરીંગ અને સ્વીચ બોર્ડનો સમાવેશ થઈ જાય છે) લાકડાના દરવાજા આપેલ છે તેમાં પ્રમોટર કાયદાની જોગવાઈ મુજબ સાધારણ ફેરફાર કે પરિવર્તન કરી શકશે અથવા એલોટીને જરૂર જણાય તે મુજબ ફેરફાર કે પરિવર્તન પણ એલોટી પ્રમોટરની સંમતિ લઈ અને તે અંગેનો વધારાનો ખર્ચ ચુકવી ફેરફાર કે પરિવર્તન કરી શકશે. ફ્લોરીંગ, સેનેટરી, ફીટીંગ તથા અન્ય સુવિધાઓની સામગ્રી પ્રમોટર પોતાની વિવેક બુદ્ધિ પ્રમાણે તથા આઈ.એસ.આઈ.ના સ્ટાન્ડર્ડ વાળી ઉપયોગ કરશે. જે તમામ ફીક્સર્સ વીગેરેની માહિતી, ક્વોલિટી તથા કઈ કઈ વસ્તુ પ્રમોટર ફીક્સર્સમાં આપશે તે વસ્તુઓ બાબતે સંપૂર્ણ માહિતી પ્રમોટરે એલોટીને આપેલ છે અને તેનાથી એલોટી સંતુષ્ટ થયેલ છે.
- (૧૯) સામાન્ય સુવિધામાં તથા સામાન્ય વપરાશમાં તેમજ રાસુકા વપરાશના વિસ્તારમાં ખુલ્લુ પાર્કિંગ, બેઝમેન્ટ પાર્કિંગ, ૩ લીફ્ટ, ફ્લોરીંગ, કોમન ટોયલેટ બાથરૂમ, સીસીટીવી કેમેરા સાથેની સીસ્ટમ, કોમન ઈલેક્ટ્રીફિકેશન, કોમન એરિયા જનરેટર, ફાયર સેફ્ટીની સમગ્રી વિગેરેને તમામ હેતુ માટે અવિભાજ્ય એકમ તરીકે સમજવામાં આવશે તેમજ સદર પ્રોજેક્ટ જમીન સહિતનો એક સ્વતંત્ર, સ્વયં પર્યાપ્ત પ્રોજેક્ટ છે. અને તેના હેતુ માટે એલોટીનો જે અવિભાજ્ય હકક છે તે વિભાજીત કે અલગ થઈ શકશે નહીં.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

- (૨૦) પ્રમોટર દ્વારા સહકારી મંડળીના કાયદા/કંપનીના કાયદા/એસોસીએશન/મંડળીમાં પ્રમોટર યોજનાનું જે નામ આપે તે મુજબ યોજનાની નોંધણી કરવા માટે કાર્યવાહી કરવામાં આવે ત્યારે તથા તેની નોંધણી માટે અરજી/ડીક્લેરેશન તથા જરૂરી કાગળ એલોટીને મોકલવામાં આવે ત્યારે એલોટીએ તમામ અરજી, સોગંદનામા, જરૂરી દસ્તાવેજો તેમજ કાગળો મોકલ્યેથી ૭ દીવસમાં સહી કરી પ્રમોટરને પરત કરવાના રહેશે. જેથી પ્રમોટર તે અરજી વીગેરેની કાર્યવાહી એલોટી સહિત ફ્લેટ હોલ્ડરોની સામાન્ય સંસ્થાની નોંધણી માટે યોગ્ય સમયમાં રજૂ કરી શકે. જો સક્ષમ અધિકારી દ્વારા મુસદ્દારૂપી બાયલોઝ નિયમ કે નિયમનમાં ફેરફાર કરવામાં આવે તો એલોટી તેમાં વાંધા કે તકરાર લઈ શકશે નહીં અને તેવા નિયમો એલોટીને બંધનકર્તા રહેશે.
- (૨૧) આથી એલોટી પાસેથી વ્યાજબી લેણાપાત્ર હોય કે, કોઈપણ કરારમાં જણાવેલી રકમ વસુલ કરવા કે સરભર કરવા માટે એલોટી પ્રમોટરને આથી બાંહેધરી આપે છે અને તે માટે પ્રમોટરને અધિકૃત કરે છે. પ્રમોટર પોતાની વિવેકબુદ્ધિ અનુસાર તેવી કોઈપણ રકમ સરભર કે, વસુલ કરી શકશે અને તે બાબતે એલોટી કોઈ વાંધો, માંગણી કે સુચના પ્રમોટરને આપી શકશે નહીં.
- (૨૨) સમય આ કરારમાં એક અગત્યનું તત્વ છે. પ્રમોટરે પોજેક્ટ સમયસર પરીપુર્ણ કરવાનો રહેશે અને પ્રોજેક્ટ પરીપુર્ણ થયેથી ઓક્યુપન્સી પ્રમાણપત્ર/કમ્પલીશન સર્ટીફિકેટ મળ્યા બાદ એલોટીને યુનિટના કબજાની સોંપણી તમામ લેણી રકમ મળ્યેથી કરી શકશે તેમજ એલોટીઓના એસોસીએશનને સામાન્ય સુવિધાઓની સોંપણી કરી આપશે. પરંતુ એલોટીએ પણ નિયમિત રીતે પ્રમોટરને હપ્તાની રકમ તેમજ અન્ય દેવાપાત્ર રકમ સમયસર ચુકવી આપેલી હોવી જોઈએ. પરંતુ જો સંપુર્ણ બાંધકામ પુરું થઈ ગયું હોય અને ઓક્યુપન્સી/ કમ્પલીશન સર્ટીફિકેટ મેળવવામાં સરકારી વહીવટ કારણોસર કે અન્ય કારણોસર ઢીલ થાય તો પ્રમોટર એલોટીને કબજો સંભાળી લેવા માટે જાણ કરશે અને તે સંજોગોમાં જે કાંઈ અવેજ બાકી હોય તે તમામ અવેજ, ટેક્ષ, મેઈન્ટેનન્સ, જુદાં જુદાં સરકારી વેરાઓ, ખર્ચ, વોટર ચાર્જ, વિજળી ચાર્જ તેમજ દસ્તાવેજ નોંધણી માટે જરૂરી સ્ટેમ્પ ડ્યુટી, નોંધણી ફી, કાયદાકીય ખર્ચા, વકીલ ફી, તથા અન્ય ખર્ચની રકમ વિગેરે ચુકવવાપાત્ર તમામ રકમો એલોટીએ પ્રમોટરને ચુકવી આપી તરત જ વેચાણ દસ્તાવેજ કરાવી કબજો સંભાળી લેવાનો રહેશે. લેણાંપાત્ર કોઈપણ રકમ પ્રમોટરને ચુકવવાની બાકી હોય તો તે સંજોગોમાં પ્રમોટર કબજો સોંપણી કરવા તેમજ વેચાણ દસ્તાવેજ કરી આપવા ઈન્કાર કરી શકશે.
- (૨૩) વેચાણ આપેલ મિલકત વપરાશ તથા કબજા માટે તૈયાર છે તેવી એલોટીને લેખિત જાણ થયેથી એલોટી જરૂરી ક્ષતિપૂર્તી કરી બાંહેધરી આપી તેમજ આ કરારમાં જણાવેલ બાકી રહેતી રકમો તથા દસ્તાવેજો સહી કરી દિન-૧૫ માં મિલકતનો કબજો લેશે. જો કોઈ સંજોગોમાં એલોટી કબજો લેવામાં નિષ્ફળ જાય કે કબજો નહીં લે તો જોગવાઈ પ્રમાણે એલોટી દિન-૧૫ બાદ લાગુ

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

પડતાં મેઈન્ટેનન્સ ચાર્જ વિગેરે જરૂરી ચાર્જ ચુકવવાની જવાબદારી એલોટી ઉપર શરૂ થશે. તેમજ જ્યારે એસોસિએશન અથવા સોસાયટીની રચના થાય ત્યાં સુધી એલોટી તેવા મેઈન્ટેનન્સ વિગેરેના ખર્ચા પ્રમોટરને ચુકવી આપશે અને એસોસિએશન અથવા મંડળીની રચના થયેથી પ્રમોટરે લીધેલી તેવી રકમ એસોસિએશનમાં કે મંડળીમાં તબદીલ કરી દેવાની રહેશે અને પ્રમોટર તેવાં મેઈન્ટેનન્સ તેમજ વ્યાજ વિગેરેની રકમ દર મહીને વસુલ કરી શકશે સહી.

- (૨૪) પ્રમોટરે વેચાણ આપેલ મિલકતનો કબજો એલોટીને વેચાણ દસ્તાવેજ વખતે સોંપી દેવાનો રહેશે. જો પ્રમોટર ઠરાવેલા સમય પ્રમાણે પ્રોજેક્ટ સંપૂર્ણ કરવામાં યાને કે વેચાણ આપેલ મિલકતનો કબજો સોંપવામાં નિષ્ફળ નિવડે તે સંજોગોમાં જો એલોટીએ પોતાનો સોદો રદ ન કરવો હોય તો પ્રમોટર કબજો સોંપી આપે ત્યાં સુધી પ્રમોટરે સ્વીકારેલી રકમ ઉપર વાર્ષિક MCLR+2 ટકાના દરે વ્યાજ પ્રમોટરે એલોટીને ચુકવવાનું રહેશે. તેમજ જો એલોટી અવેજના કે અન્ય દેવાં પાત્ર રકમ પ્રમોટરને ચુકવવામાં ઢીલ કરે તો તે સંજોગોમાં પ્રમોટર ચુકવેલી અનામત/બાનાની ૧૦ ટકા રકમ જપ્ત કરી સોદો રદ કરી શકશે અને જો પ્રમોટર તેમ ન ઈચ્છે તો તે સંજોગોમાં જે સમયે રકમ ચુકવવાની હોય તે તારીખથી MCLR+2 ટકાના દરે વ્યાજ એલોટી પાસેથી મેળવવા હકકદાર રહેશે. જો લડાઈ, અછત, અગ્નિ, સાઈકલોન, ધરતીકંપ, રો-મટીરીયલ્સની અછત, પાણીની અછત, હુલ્લડ, તોફાન અથવા કુદરતી આફત, અકસ્માતના કારણે સ્થાવર પ્રોજેક્ટનો નિયમિત વિકાસ શક્ય ન હોય અથવા સરકાર, કોઈ જાહેર સક્ષમ અધિકારી અથવા કોઈ કોર્ટની સુચના કે હુકમ, નિયમ કે જાહેરાતના કારણે મોડું થાય તેમ હોય તો તે સંજોગોમાં સમય મર્યાદામાં પ્રમોટર વધારો કરવા માટે હકકદાર રહેશે અને તેવી વધારેલી સમય મર્યાદાના કારણે એલોટી કોઈપણ જાતનું વ્યાજ, ખર્ચ કે નુકસાનની રકમ પ્રમોટર પાસેથી માંગવા હકકદાર રહેશે નહીં. તેમજ એલોટી આથી કબુલ કરે છે કે, જો ઉપર જણાવ્યા મુજબના કારણે પ્રોજેક્ટનો અમલ થઈ શકે તેમ ન હોય તો એલોટમેન્ટ રદ થયેલ ગણવામાં આવશે અને રદ થયાની તારીખથી ૧૨(બાર) માસમાં પ્રમોટરે અવેજ પેટે મેળવેલી રકમ વગર વ્યાજે પરત કરવાની રહેશે અને રકમ પરત મળ્યાથી એલોટીએ પ્રમોટર વીરૂધ્ધ કોઈ હકક, દાવો કે કલેઈમ કરવાના રહેશે નહીં અને પ્રમોટર આ કરાર હેઠળની તમામ જવાબદારી તથા બાંહેધરી માંથી મુક્ત ગણાશે સહી.

- (૨૫) પ્રમોટર ફ્લેટનો કબજો તા. 31/12/2029 નાં રોજ અથવા તો તે પહેલા સોંપી આપશે. જો પ્રમોટર ઠરાવેલ સમય(શિડયુલ) પ્રમાણે સંપૂર્ણ કરવામાં તથા એલોટીને ફ્લેટ સોંપવામાં નિષ્ફળ નિવડે તથા એલોટીને જો તે પ્રોજેક્ટમાંથી પોતાનો ફ્લેટ રદ ન કરવો હોય તો પ્રમોટર કબજો સોંપી આપે ત્યાં સુધી તેને મળેલ તમામ રકમ ઉપર MCLR+2% દર મુજબ વ્યાજ ચુકવશે. તેમજ એલોટી પણ જો ચુકવણામાં ઢીલ કરે તો જે મુદ્દતે રકમ ચુકવવાની હોય તે તારીખ પછી MCLR+2% દરે વ્યાજ ચુકવવાનું રહેશે.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

- (૨૬) એલોટી નક્કી થયા પ્રમાણે હપ્તાની રકમ ચુકવવામાં નિષ્ફળ જશે તો પ્રમોટર પોતાની વિવેકબુદ્ધિ પ્રમાણે એલોટીને નોટીસ આપે, નોટીસનો અમલ એલોટી નહી કરે તો પ્રમોટર કરાર રદ કરી શકશે. તેમજ પ્રમોટર એલોટીની તરફેણમાં વેચાણ આપેલ મિલકતની ફાળવણી રદ કરી શકશે અને બુકિંગ રકમ તેમજ પ્રમોટરને થયેલ નુકસાની તથા અન્યહિસાબ સરભર કરવા પાત્ર રકમ તથા પ્રમોટરે જો કોઈ રકમ લેવાપાત્ર હોય તે બાદ કરી એલોટીને બાકીની રકમ કરાર રદ થયાના દિન-૯૦ (નેવું)માં પરત કરવાની રહેશે.
- (૨૭) પ્રમોટર કે એલોટી દ્વારા કોઈપણ આ કરારમાં જણાવેલ સંજોગોમાં અથવા અન્ય સંજોગોમાં નોટીસ આપી અથવા અન્ય રીતે શરત ભંગના કારણે સોદો રદ થાય તે સંજોગોમાં પક્ષકારો વચ્ચે થયેલાં કરાર યાને સાટાખત વિગેરે પણ આપોઆપ રદ થાય અને તે વખતે પ્રમોટર જે તે ફ્લેટ અન્ય ગ્રાહકને વેચાણ આપવા હકકદાર રહેશે
- (૨૮) રેરા એક્ટની જોગવાઈ પ્રમાણે એલોટી પ્રોજેક્ટમાં થયેલ તેનું એલોટમેન્ટ યાને કે આ કરાર રાજી-ખુશીથી, સ્વેચ્છાએ રદ કરવા અથવા પરત ખેંચવા હકકદાર રહેશે. પરંતુ તે સંજોગોમાં એલોટીએ પ્રમોટરને તે મુજબની દરખાસ્ત મુકયેથી પ્રમોટર એલોટમેન્ટ માટે ચુકવાયેલ અનામતની રકમ જપ્ત કરવા અધિકૃત રહેશે અને અનામતની રકમ પ્રોસેસ ચાર્જ તથા નુકશાનીની રકમ બાદ કરી બાકીની ચુકવાયેલ રકમ પ્રમોટર રદ કર્યાની તારીખથી ૧૨ (બાર) માસમાં વ્યાજ કે નુકશાનીની માંગણી વગર પરત કરશે.
- (૨૯) યોજનાના બેઝમેન્ટમાં કાર પાર્કિંગ રાખવામાં આવેલ છે. જેનો તમામ યુનિટ હોલ્ડરોએ રાસુકો વપરાશ કરવાનો રહેશે.
- (૩૦) આ લેખથી એલોટી પ્રમોટરને નીચે મુજબની બાંહેધરી આપે છે. જેનો અમલ રજીસ્ટર્ડ વેચાણ દસ્તાવેજ થાય ત્યાં સુધી તથા ત્યારબાદ લાગુ પડે તે રીતે એલોટીએ કરવાનો રહેશે તેમજ નીચે જણાવેલ વિગતો એલોટી કબુલ કરે છે અને બંધાય છે.
૧. મિલકતનો કબજો સંભાળ્યા બાદ એલોટીએ કબજાની તારીખથી પોતાના ફ્લેટનો પોતાના ખર્ચે સારી તથા યોગ્ય રહેવા લાયક સમારકામ થઈ શકે તેવી સ્થિતિમાં રાખશે.
 ૨. એલોટી પોતાની મિલકતમાં જોખમી તથા સળગી ઉઠે તેવાં કોઈ પદાર્થ રાખશે નહીં. એલોટીની બેદરકારી અથવા અજાનતાને કારણે મિલકતના કોઈપણ સામાન્ય કે સહીયારા વપરાશના હિસ્સાને નુકશાન થાય તો તેની ક્ષતિ માટે તથા તેનાં ખર્ચ પરિણામ માટે એલોટી જવાબદાર રહેશે.
 ૩. મિલકતના આંતરિક તથા બાહ્ય સમારકામ તથા તેની યોગ્ય સ્થિતિમાં સાચવણી એલોટીના પોતાના ખર્ચે કરશે તથા સંબંધિત સ્થાનિક સત્તા કે સત્તાધિકારીના નિયમ, નિયમન વિગેરેનો ભંગ

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

નહી થાય તેની કાળજી લેશે. તેવા ભંગ માટે જવાબદારી એલોટીની રહેશે તથા નુકસાની ભરપાઈ પણ તેઓએ કરી આપવાની રહેશે. તેમજ સ્લેબ, બીમ કોલમમાં કોઈ કટીંગ, તોડફોડ, ફેરફાર કે કોઈપણ છોડછાડ એલોટીએ કરવા—કરાવવાની નથી.

૪. મિલકતનો કબજો સંભાળ્યા બાદ એલોટીએ કબજાની તારીખથી પોતાના ખર્ચે સારી તથા યોગ્ય રહેવા લાયક સમારકામ થઈ શકે તેવી સ્થિતિમાં રાખશે. મિલકતનો કબજો સ્વીકાર્યા બાદ મિલકતની જાળવણી સાચવણી માટે એલોટી જાતે સંપૂર્ણ જવાબદાર રહેશે તથા તેનાં પોતાના ખર્ચે તે સારી રીતે સમારકામ કરી સારી સ્થિતિમાં રાખશે. કોઈ કાયદા કે કોઈ સત્તાધિકારીના નિયમોનું ઉલ્લંઘન થાય તે રીતે મિલકતમાં બદલાવ કે ફેરફાર કરી શકશે નહીં. મિલકતને કે સહીયારી મિલકતને નુકસાન થાય તે રીતે સુધારા કે ફેરફાર કરી શકશે નહીં, તેની દિવાલ તથા વિભાજક દિવાલો, ગટર, મોરી, પાઈપ અને તેને લગતા તમામ વસ્તુઓને સારી તેમજ યોગ્ય રીતે સમારકામ થઈ શકે તેવી સ્થિતિમાં રાખશે.
૫. પ્રોજેક્ટમાં આવેલ તમામ મિલકતો કે તેના કોઈ ભાગને નુકસાન થાય તે રીતે સુધારા કે ફેરફાર કરી શકશે નહીં. જો ભવિષ્યમાં રીપેરીંગ વિગેરે કરવાનો થાય ત્યારે મિલકતનો ટેકો, છાપરા વિગેરે કોઈ રીતે નુકસાન પામે નહીં અથવા તો જોખમ ન થાય તેમ રાખશે. એલોટી વધુમાં બાંહેધરી આપી ખાત્રી તથા જવાબદારી લે છે કે, તે મિલકતના મોખરાના ભાગ ઉપર અથવા મુખ્ય દ્વારે અથવા પ્રોજેક્ટના અથવા મિલકતના બાહ્ય હિસ્સામાં બદલાવ નહીં કરે, એલોટી તદ્દપરાંત મિલકતના બહારનાં હિસ્સામાં કોઈપણ સ્થળે બહારની દિવાલોમાં તથા બાહ્ય વિભાગના દિવાલમાં અથવા બારીઓમાં રંગકામમાં બદલાવ અથવા બહારના એલીવેશનમાં કે યોજના કે રૂપરેખામાં કોઈપણ જાતનો ફેરફાર તેમજ આખી મિલકતના બાહ્ય દર્શનમાં કોઈ અઘટીત ફેરફાર કરી શકશે નહીં.
૬. એલોટી યોજનામાં કે વેચાણ રાખેલ મિલકત કે તેના કોઈ ભાગમાં ગંદકી થાય કે તેની ખુલ્લી જગ્યામાં ગંદકી થાય તેવા પ્રકારના કચરાં તથા એઠવાડ તથા કોઈ નકામી વસ્તુ તેમાં રાખશે નહીં અથવા ફેંકશે નહીં.
૭. મકાનને સંબંધિત સ્થાનિક સત્તાવાળા અથવા સરકાર દ્વારા માંગણી થયેલ અનામતની રકમ તેમજ વિજળી અને પાણી સંબંધિત એલોટીના ફાળે આવતી તમામ અનામતના હિસ્સાની રકમ, પ્રમોટર દ્વારા માંગણી થયેલી પંદર દિવસમાં એલોટી ચુકવી આપશે.
૮. સ્થાનિક અથવા સરકાર દ્વારા અથવા અન્ય કોઈ જાહેર સત્તા એપાર્ટમેન્ટના વપરાશ માટે અથવા કોઈ અન્ય હેતુ માટે સ્થાનિક કરવેરા, વોટર ચાર્જ, વિમાના પ્રિમિયમની રકમ તથા તે પ્રકારની તમામ લાદવામાં આવેલ રકમમાં કોઈ વધારો થાય તો પોતાના હિસ્સા પુરતી જે રકમ આવે તે એલોટી ચુકવી આપશે.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

- (૩૧) વેચાણ કરાર મુજબ ફ્લેટ/યુનિટની કામગીરી, ગુણવત્તાની જવાબદારી કે બાંધકામની કોઈ ક્ષતિ રહી ગઈ હોય તેવાં કિસ્સામાં એલોટી કબજો મેળવ્યેથી પાંચ વર્ષમાં પ્રમોટરના ધ્યાન ઉપર લાવશે અને જો શક્ય હોય તો તેવી ખામી પ્રયોજક દ્વારા સુધારી આપવામાં આવશે, પરંતુ તેવી કોઈ ક્ષતિ કે ખામી એલોટીને કે એલોટીના કારીગરો, આર્કિટેક્ટ, ઇન્ટિરીયર ડિઝાઈનર વિગેરે નાઓની બેદરકારીના કારણે થયેલ હોય તો તેવી ખામીઓ કે જે વર્કમેનશીપની ખામીઓ કે એવી ખામીઓ કે સેવાઓ જે પ્રયોજકના કંટ્રોલની બહાર હોય તેવી ખામીઓ કે સેવાઓ માટે પ્રયોજક જાબદાર રહેશે નહીં.
- (૩૨) આથી એલોટી કબુલ કરી બાંહેધરી આપે છે કે યોજનાના ફ્લેટ/યુનિટના હોલ્ડરો એટલે કે એસોસીએશન ઓફ એલોટી દ્વારા નિમણુંક થયેલ મેઈન્ટેનન્સ એજન્સી દ્વારા નક્કી કરવામાં આવેલ મેઈન્ટેનન્સ ચાર્જની સંપૂર્ણ રકમની ચુકવણીને આધિન કોમન એરીયા તથા કોમન એમેનીટીસ તેમજ ફેસિલીટીઝના વપરાશનો હકક એલોટીનો રહેશે. તેમજ એસોસીએશન ઓફ એલોટી દ્વારા નક્કી થયેલ શરતો તથા ઠરાવોનું પાલન એલોટી દ્વારા કરવામાં આવશે.
- (૩૩) તેમજ એલોટી દ્વારા આથી બાંહેધરી આપવામાં આવે છે કે પ્રમોટર/મેઈન્ટેનન્સ એજન્સી/ એસોસીએશન ઓફ એલોટી અથવા તેમના એજન્ટ કે અધિકૃત વ્યક્તિઓને રાસુકા વપરાશની જગ્યાઓમાં એટલે કે કોમન વિસ્તાર, રોડ-રસ્તા વિગેરે તથા તેની આસપાસના વિસ્તારમાં એટલે મેઈન્ટેનન્સ સેવા પુરી પાડવા માટેના હકક રહેશે તથા એલોટી કબુલ કરે છે કે એસોસીએશન ઓફ એલોટી, મેઈન્ટેનન્સ એજન્સીને અગાઉથી યોગ્ય સુચના આપ્યા બાદ તથા સામાન્ય કામગીરીના સમયમાં અનિવાર્ય સંજોગો સિવાય કોઈપણ ખામીનું નિરીક્ષણ કરવા માટે વેચાણ રાખેલ મિલકતમાં પ્રવેશ આપશે.
- (૩૪) " ઓમ શાશ્વત " યોજનામાં વિજળી સબસ્ટેશન, ટ્રાન્સફોર્મર, ઈલેક્ટ્રોનિક એરિયા, ભુગર્ભ પાણીના ટાંકા, ઘાબાના ટાંકા, પમ્પ એરિયા, મેઈન્ટેનન્સ વિગેરેનો એરિયા પ્રમોટર દ્વારા નક્કી કરવામાં આવેલ છે અને તેમાં પ્રમોટર કે એસોસીએશન/સોસાયટી દ્વારા નક્કી કરેલ અધિકૃત વ્યક્તિઓ સિવાય કોઈપણ વ્યક્તિ કે એલોટી પ્રમોટર કે એસોસીએશન/ સોસાયટીની પરવાનગી વગર પ્રવેશ કરી શકશે નહીં.
- (૩૫) એલોટીએ વેચાણ લીધા બાદ ફ્લેટમાં આંતરિક સમારકામ તથા તેની યોગ્ય સ્થિતિમાં સાચવણી પોતાના ખર્ચે તથા તે બાબતે સંબંધિત સ્થાનિક સત્તાધિકારી પાસેથી જે કાંઈ પરવાનગી લેવાની હોય કે જે કાંઈ નિયમો હોય તે તમામ નિયમોનું એલોટીએ ચુસ્તપણે પાલન કરવાનું રહેશે. તેમજ તેવાં નિયમોનો ભંગ નહીં થાય તેની એલોટીએ તકેદારી રાખવાની રહેશે, તેમજ નિયમોનું ઉલ્લંઘન થાય તે રીતે ફ્લેટમાં એલોટીએ કોઈપણ ફેરફાર કે સુધારા વધારા કરી શકાશે નહીં. જો તેમ છતાં જો નિયમો, કાયદા કે હુકમોનું ઉલ્લંઘન કરવામાં આવે તો તે માટેની જવાબદારી,

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

નુકસાન, ખર્ચ અને પરિણામ એલોટીના શિરે રહેશે. એલોટી દ્વારા ફ્લેટમાં કોઈપણ દિવાલ દુર કરી શકાશે નહીં. તેમજ વિજળી, પાણીનું કનેક્શન, ઈન્ટરનેટ કનેક્શન માટેની જગ્યા, પ્લાન વિગરે બાબત પણ એલોટીએ પ્રમોટર પાસેથી સમજી લીધેલ છે જેથી ભવિષ્યમાં અન્ય ફ્લેટ હોલ્ડરોને કે એસોસિએશન ઓફ એલોટીને અડચણરૂપ થાય કે ખલેલ પહોંચે તે રીતે કોઈપણ કનેક્શનો કે વાયરો કે પાઈપલાઈનો પસાર કરવાની રહેશે નહીં અને જો તેમ કરવામાં આવશે તો તે અંગે થયેલ નુકસાન કે હાનીની જવાબદારી એલોટીની રહેશે તેમજ તે સંજોગોમાં એસોસિએશન ઓફ એલોટી જે કોઈપણ પગલાં ભરે તે એલોટીને કબુલ, મંજૂર અને બંધનકર્તા રહેશે.

- (૩૬) એલોટી દ્વારા સામાન્ય રીતે લાગુ પડતાં તમામ કાનુનો, નિયમો, નિયમનો, જાહેરાતો તેમજ આ પ્રોજેક્ટ માટે બનાવવામાં આવેલ ખાસ નિયમો તથા બાબતોની જવાબદારી તથા તેનું પાલન કરવાની બાંહેધરી આપી આ સાટાખત કરેલ છે તેમજ વધુમાં એલોટી બાંહેધરી આપે છે કે વેચાણ લીધેલ ફ્લેટ સંબંધિત જે તે સક્ષમ અધિકારીઓ દ્વારા જે કોઈ જરૂરીયાત અધિગ્રહણ, માંગણી, સમારકામ વિગેરેની જરૂરિયાત ઉત્પન્ન થાય તો તે એલોટીએ પોતાના ખર્ચે કરવાની રહેશે.
- (૩૭) આ કરાર કર્યા બાદ પ્રમોટર વેચાણ આપેલ યુનિટ ગીરો મુકી શકશે નહીં કે તેના ઉપર કોઈ બોજો ઉત્પન્ન કરી શકશે નહીં પરંતુ જો તેવા કોઈ ગીરો કે બોજો પ્રમોટર દ્વારા કરવામાં આવે તો એલોટીના હક્ક અને હિતને અસરકર્તા રહેશે નહીં અને તે ગીરો કે બોજો પ્રમોટરે પોતાના ખર્ચે દુર કરવાનું રહેશે.
- (૩૮) જ્યાં સુધી આ કરાર ઉપર બંને પક્ષકારો સહી કરી સબ-રજીસ્ટ્રાર સમક્ષ એલોટીના ખર્ચે નોંધણી નહીં થાય ત્યાં સુધી આ કરારની શરતો પ્રમોટરને બંધનકર્તા રહેશે નહીં. તેમજ જો એલોટી આ કરાર કર્યા બાદ જણાવેલ પેમેન્ટ ચુકવે નહીં અથવા તો એલોટીએ ચુકવેલ પ્રથમ ચેક/ઈન્સ્ટ્રુમેન્ટ નકારાય તો તે સંજોગોમાં પણ આ કરારની શરતો પ્રમોટરને બંધનકર્તા રહેશે નહીં અને તે સંજોગોમાં જ્યાં સુધી બંને પક્ષકારો ફરીથી સદર કરાર બંનેની સહીથી અમલમાં ન મુકે ત્યાં સુધી સદર કરાર બિનઅમલી બનશે તેનો કોઈ અમલ કરાવી શકાશે નહીં.
- (૩૯) આ સાટાખત/કરારમાં પક્ષકારો એકબીજાની સંમતિથી સુધારોવધારો કે ફેરફાર કરી શકશે સહી.
- (૪૦) આ કરાર તેમજ તેની શરતો બંને પક્ષકારો વચ્ચે એવી રીતે સમજવામાં આવેલ છે તેમજ કબુલ રાખવામાં આવેલ છે કે આ કરારમાં સમાવિષ્ટ તમામ જોગવાઈઓ તથા તેની રૂએ પ્રોજેક્ટ સંબંધિત ઉત્પન્ન થતી તમામ બાંહેધરીઓ તથા જવાબદારીઓ ઉત્તરોત્તર નવા ખરીદનારે પણ તેનું પાલન કરવાનું રહેશે.
- (૪૧) આ કરારની શરતો કે જે લાગુ પડતાં કાયદા હેઠળ રદપાત્ર હોય તે શરતો પક્ષકારોને લાગુ પડશે નહીં અને આ કરારના હેતુ માટે વ્યાજબી રીતે અસંગત હોય તેટલે સુધી સુધારેલ અથવા રદ થયેલ સમજવામાં આવશે.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

(૪૨) જ્યારે જ્યારે પ્રમાણસર ખર્ચ યુનિટ હોલ્ડરોએ ભોગવવાનો આવે તે વખતે ફ્લેટના કુલ કારપેટ એરીયાના પ્રમાણસરના ભોગવટા અનુસાર એલોટીએ ખર્ચની ગણતરી કરી ઠરાવ્યા મુજબ ભોગવવાનો રહેશે.

(૪૩) પ્રમોટર દ્વારા રજૂઆત તથા ખાતરી :-

એ. પ્રમોટર આથી જાહેર કરે છે કે આજની તારીખે, પરિયોજનાની જમીન માટે ઉપલબ્ધ ફ્લોર સ્પેસ ઈન્ડેક્સ (એફએસઆઈ)માત્ર 16848 ચો.મી. જ છે અને પ્રમોટરે પ્રિમિયમની ચુકવણી કર્યેથી ઉપલબ્ધ બનતા ટી.ડી.આર. અથવા એફ.એસ.આઈ. અથવા વિકાસ નિયંત્રણ નિયમન (ડેવલપમેન્ટ કંટ્રોલ રેગ્યુલેશન)માં જણાવ્યા મુજબની જુદી જુદી યોજનાઓના અમલ દ્વારા પ્રોત્સાહક એફ.એસ.આઈ. અથવા ભવિષ્યમાં, વિકાસ નિયંત્રણ નિયમનોમાં ફેરફાર થવાથી અપેક્ષિત વધુ એફ.એસ.આઈ. મળશે, એવા તર્કના આધારે આ ચારેય બાબતો ઉક્ત પરિયોજનાને લાગુ પડે છે. 33696 ચો.મી એફ.એસ.આઈ. વાપરવાનું આયોજન કર્યું છે. ઉક્ત પરિયોજનામાં પ્રમોટરે પરીયોજનાની જમીન પર તેમણે 33646.08 ચો.મી. એફ.એસ.આઈ.નો ઉપયોગ કરવાનું વિચાર્યું છે અને એલોટી, સુચિત એફ.એસ.આઈ. નો ઉપયોગ કરીને તેમજ જાહેર કરવામાં આવેલા સુચિત એફ.એસ.આઈ. માત્ર પ્રમોટરની માલિકીનો જ રહેશે એવી સમજના આધારે ઉક્ત બિલ્ડીંગ ખરીદવા સંમત થયા છે.

બી. ફ્લેટનું બાંધકામ પુરું થયા બાદ અને સક્ષમ સત્તા મંડળ દ્વારા ભોગવટા પ્રમાણપત્ર આવ્યા બાદ પ્રમોટર, કારપેટ એરીયામાં કોઈ ફેરફાર થયો હોય તો તેની વિગતો રજૂ કરીને, એલોટીને આપવામાં આવેલા આખરી કારપેટ એરીયાને પૃષ્ઠી આપશે, પરંતુ કારપેટ એરીયા થયેલો ફેરફાર ૩% થી વધુ હોવો જોઈશે નહીં. પ્રમોટર દ્વારા આવી પૃષ્ઠી આપવામાં આવ્યા બાદ કારપેટ એરીયાની કુલ કિંમતની પુનઃગણતરી કરવાની રહેશે. કારપેટ એરીયામાં થયેલો ઘટાડો નિર્ધારિત મર્યાદાની અંદર હોય તો પ્રમોટરને એલોટીએ ચુકવેલ વધુ નાણાં જ્યારથી ચુકવ્યા હોય તે તારીખથી MCLR+2 % ના દરે વાર્ષિક વ્યાજ સાથે ૪૫ દિવસની અંદર રીફંડ કરશે. એલોટીને આપવામાં આવેલા કારપેટ એરીયામાં કોઈ વધારો થાય તો પ્રમોટર ચુકવણી ન કરવામાં આવેલ આયોજનના ત્યાર પછીના સીમાસ્તંભ(માઈલસ્ટોન) મુજબ એલોટી પાસેથી વધારાની રકમની માંગણી કરશે. આ તમામ નાણાંકીય ગોઠવણો, આ કરારના ખંડ ૧ (ક)માં થયેલી સમજૂતી મુજબ ચો.મી. દીઠ સમાન દરે કરવાની રહેશે.

(૪૪) સદરહું બિલ્ડીંગમાં આવેલ તમામ પાર્કિંગવાળી જગ્યા બીજા પક્ષનાની કે અન્ય કોઈને પણ ફાળવવામાં આવેલ નથી અને રાસુકા વપરાશની સુવિધાઓ અને ફાળવવામાં આવેલ જગ્યાઓમાં સોસાયટીના દરેક સભ્યોનો વણવહેંચાયેલો હિસ્સો રાખવામાં આવેલ છે.

(૪૫) આથી બન્ને પક્ષકારો વચ્ચે એવું સ્પષ્ટ રીતે સમજવામાં આવે છે તથા કબુલ કરવામાં આવે છે કે અત્રે સમાવિષ્ટ કરેલ તમામ જોગવાઈઓ આ પ્રોજેક્ટ સંબંધીત આ નીચે ઉત્પન્ન થતી તમામ

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

બાહેધરી જવાબદારીઓ કોઈપણ ઉત્તરોત્તર એપાર્ટમેન્ટના એલોટીને લાગુ પડશે. તેથી તબદીલીના કીસ્સામાં ઉપરોક્ત કરેલ બાહેધરીઓ, તમામ ઉદ્દેશ તથા હેતુ તબદીલથી લેનારને લાગુ પડશે.

આ કરારની કોઈપણ જોગવાઈ, ઉક્ત અધિનિયમ અથવા તે હેઠળ ઘડવામાં આવેલા નિયમો અને વિનિયમો હેઠળ અથવા લાગુ પાડવાપાત્ર અન્ય કાયદાઓ હેઠળ રદ કરવા અથવા બિનઅમલપાત્ર બનાવવાનું નક્કી કરવામાં આવે તો, આવી જોગવાઈઓ, તે આ કરારના હેતુ સાથે અસંગત હોય એટલા પુરતી અને આ અધિનિયમ અથવા તે હેઠળ ઘડવામાં આવેલા નિયમો અથવા લાગુ પડતા કાયદાઓ સાથે તે અનુરૂપ હોવી જરૂરી હોય તેટલા પ્રમાણમાં તે સુધારાયેલી અથવા રદ થયેલી ગણાશે અને આ કરારની બાકીની જોગવાઈઓ, આ કરારના અમલ વખતે લાગુ પડતી હતી એ જ રીતે માન્ય અને અમલ પાત્ર રહેશે.

- (૪૬) પ્રમોટર અને એલોટી વચ્ચે જ્યારે વેચાણ દસ્તાવેજ કરવાનો વખત આવે અથવા તે પહેલા જો કોઈ લખાણ, સુધારાનો કરાર કે અન્ય લખાણ કરવાનું થાય તો તે સહી કરવાનું સ્થળ પ્રમોટર દ્વારા નક્કી કરવામાં આવશે અને નોંધણીના સમયે લાગુ પડતી સબ-રજીસ્ટ્રાર કચેરીને જરૂરી પક્ષકારોએ હાજર રહેવાનું રહેશે તેમજ રજીસ્ટર્ડ વેચાણ દસ્તાવેજ વખતે પ્રમોટર દ્વારા અથવા તેના અધિકૃત વ્યક્તિ દ્વારા લાગુ પડતી સબ-રજીસ્ટ્રાર કચેરીમાં સહી કર્યાની કબુલાત આપશે અને વેચાણ દસ્તાવેજ કરવાની કાર્યવાહીમાં જ્યાં જ્યાં પ્રમોટરની જરૂરીયાત પડે ત્યાં ત્યાં પ્રમોટર કે તેના અધિકૃત વ્યક્તિએ સહી તથા હાજરી આપવાની રહેશે.
- (૪૭) આ કરારમાં એલોટી અને પ્રમોટરના નામ સાથે સરનામા પણ લખેલાં છે અને તે સરનામા ઉપર પક્ષકારોએ પત્ર વ્યવહાર કરવાનો રહેશે. તેમજ આ કરાર થયા બાદ સદર સરનામાઓમાં ફેરફાર થાય તો એલોટી તથા પ્રમોટરે એકબીજાને તે અંગેની જાણ કરવાની રહેશે અને જો તેમ કરવામાં કોઈપણ પક્ષકાર નિષ્ફળ જાય તો તે સંજોગોમાં સદર સરનામાઓ ઉપર કરવામાં આવે પત્રવ્યવહાર યોગ્ય રીતે જે તે પક્ષકારને મળેલ છે તેમ સમજવામાં આવશે. જો કોઈ સંજોગોમાં જો એકથી વધુ જોઈન્ટ એલોટી હોય તે કિસ્સામાં જેનું નામ પ્રથમ હોય તે એલોટીને તેણે આપેલ સદર સરનામા પર પત્ર વ્યવહાર કરવામાં આવશે અને તે વખતે તમામ હેતુ માટે તમામ એલોટીને યોગ્ય રીતે પત્ર કે ટપાલ મોકલવામાં આવે છે તેવું ગણાશે. સદરહું મિલકતની બી.યુ.સી. આવે એટલે તરત જ એલોટીએ અને સોસાયટીના બીજા એલોટીએ સાથે મળી સોસાયટી રજીસ્ટ્રેશન કરાવી લેવાની રહેશે અને જે રજીસ્ટર્ડ થયેલ સોસાયટીનું સભ્ય બનવાનું ફરજીયાત રહેશે. જે રજીસ્ટ્રેશન ખર્ચ એલોટીએ ભોગવવાનો રહેશે.
- (૪૮) આ કરાર, વેચાણ દસ્તાવેજની સ્ટેમ્પ ડ્યુટી, નોંધણી ખર્ચ, ડ્રાફટીંગ ખર્ચ, વકીલ ફી, સ્ટેશનરી ખર્ચ, નોંધણી ફી તથા સોદા દરમીયાન કરવા પડતાં અન્ય કોઈ કરાર કે કાર્યવાહી અંગે થયેલ ખર્ચ/નાણા તેમજ લીગલ કોસ્ટ, એલોટીએ ભોગવવાના રહેશે.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

(૪૯) આ કરાર તથા તેમાં થયેલી શરતો સંબંધે ઉત્પન્ન થનાર કોઈ વિવાદ જેમાં અર્થઘટન, શરતોની માન્યતા, સંબંધિત પક્ષકારોના હકક તથા જવાબદારીઓ વિગેરે બાબત અરસપરસ સંમતિથી ઉકેલવામાં આવશે તથા તેમાં નિષ્ફળ થયેથી "રેરા" એક્ટ તથા તે હેઠળ નિયમો તથા નિયમન હેઠળ નીમવામાં આવેલ નિવેડા અધિકારી દ્વારા નિકાલ કરવામાં આવશે.

(૫૦) સદરહું મિલકતનો કબજો આ સાટાખતની રૂએ તમો પહેલા પક્ષનાને સુપ્રત કરવામાં આવેલ નથી અને સદરહું મિલકતનો પ્રત્યક્ષ કબજો બીજા પક્ષનાએ પહેલા પક્ષનાને રજીસ્ટર્ડ વેચાણ દસ્તાવેજ વખતે સુપ્રત કરવાનો રહેશે.

(૫૧) સદરહું મિલકત પહેલા પક્ષનાએ આ સાટાખતની રૂએ અન્ય કોઈને ટ્રાન્સફર, તબદીલી કરાવવાની રહેશે નહીં પરંતુ એલોટીના હકકોને બાધ ન આવે તેવી રીતે પ્રમોટર પ્રોજેક્ટ, જમીન, યુનિટોનું વેચાણ કરી શકશે તેમજ પોતાના હકકો તબદીલ કરી શકશે.

(૫૨) સદરહું મિલકતના વેચાણ બાબતે પહેલા પક્ષનાએ બીજા પક્ષનાએ વધારાની કેટલીક શરતો જણાવેલી છે જેનો ઉલ્લેખ રજીસ્ટર્ડ વેચાણ દસ્તાવેજમાં કરવામાં આવશે. તે શરતો પણ પહેલા પક્ષનાને બંધનકર્તા રહેશે અને તેને આધિન હાલનો સાટાખત કરી આપેલ છે.

(૫૩) બીજા પક્ષના **"SP ASSOCIATES ભાગીદારી પેઢી"** વતી આ સાટાખતમાં સહી કરવા માટે ભાગીદારી પેઢી વતી અને તરફે વહીવટ કર્તા ભાગીદાર તરીકે રોહીત શીવલાલભાઈ ગાબાણી અને પરેશભાઈ દાનાભાઈ કલસરીયાને વિભક્ત રીતે ભાગીદારી પેઢીના તમામ ભાગીદારોએ સત્તા અને અધિકાર આપવામાં આવેલ છે.

(૫૪) નીચે શીડયુલમાં જણાવેલી મિલકત અંગેના આ સાટાખતની સ્ટેમ્પ ફી, સર્વિસ ટેક્સ, જીએસટી, વકીલ ફી વિગેરે તમામ ખર્ચ પહેલા પક્ષનાએ ભોગવવાનો છે અને રજીસ્ટર્ડ વેચાણ દસ્તાવેજની સ્ટેમ્પ ફી, સર્વિસ ટેક્સ, જીએસટી, રજીસ્ટ્રેશન ફી, વકીલ ફી વિગેરે તમામ આનુષંગિક ખર્ચ પણ પહેલા પક્ષનાએ ભોગવવાનો છે સહી તે અંગે બીજા પક્ષનાની કોઈ જવાબદારી રાખવામાં આવી નથી.

આ કરારને તેના પરિશિષ્ટ સહીત આ બાબત સંબંધિત સંપૂર્ણ કરાર તરીકે સ્થાપિત કરવામાં આવે છે. આ પહેલાની તમામ સમજૂતી કોઈ અન્ય કરાર, એલોટમેન્ટ લેટર, પત્ર વ્યવહાર, વ્યવસ્થા, મૌખિક અથવા લેખિત જે કાંઈ આ એપાર્ટમેન્ટ બિલ્ડીંગ બાબતમાં પક્ષકારો વચ્ચે કાર્યવાહી થઈ હોય તે આથી રદ થાય છે.

સુધારા કરવાના હકક બન્ને પક્ષકારોની સંમતિથી આ કરારમાં સુધારો થઈ શકશે.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

આથી બન્ને પક્ષકારો વચ્ચે એવું સ્પષ્ટ રીતે સમજવામાં આવે છે તથા કબુલ કરવામાં આવે છે કે અત્રે સમાવિષ્ટ કરેલ તમામ જોગવાઈઓ આ પ્રોજેક્ટ સંબંધીત ઉત્પન્ન થતી તમામ બાહેધરી જવાબદારીઓ કોઈપણ ઉત્તરોત્તર એપાર્ટમેન્ટના એલોટીને લાગુ પડશે. તેથી તબદીલીના કીસ્સામાં ઉપરોક્ત કરેલ બાહેધરીઓ, તમામ ઉદ્દેશ તથા હેતુ તબદીલીથી લેનારને લાગુ પડશે.

આ કરાર હેઠળની કોઈ જોગવાઈ આ કાયદા અથવા તે હેઠળ નિયમો અથવા નિયમન અથવા કોઈ પણ લાગુ પડતા કાયદા હેઠળ રદપાત્ર હોય અથવા લાગુ પડી શકે તેમ ન હોય તો કરારની તે જોગવાઈઓ આ કરારના હેતુ માટે વ્યાજબી રીતે સુસંગત હોય તેટલે સુધી સુધારેલ અથવા રદ થયેલ સમજવામાં આવશે તથા કાયદા, નિયમ તથા નિયમને સુસંગત હોય તેટલે સુધી આ કરારની અન્ય જોગવાઈઓ માન્ય રહેશે. અને કરાર કરતી વખતે જે રીતે લાગુ પડવા પાત્ર હોય તે રીતે યોગ્ય રીતે અમલી રહેશે.

આ કરારની બોલીઓ તથા શરત સંબંધી તથા તેને લગતી અથવા તેમાંથી ઉત્પન્ન થનાર તમામ વિવાદ જેમાં અર્થઘટન, શરતોની માન્યતા તથા સંબંધીત પક્ષકારોના હકક તથા જવાબદારીઓ વિગેરે બાબત અરસ-પરસ સંમતિથી ઉકેલવામાં આવશે તથા તેમાં નિષ્ફળ નીવડે ત્યારે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ તથા તે હેઠળ નિયમો તથા નિયમન હેઠળ નિમવામાં આવેલ નિવેડા અધિકારી દ્વારા નિકાલ કરવામાં આવશે.

—:: શિડયુલ-૧ ::—

—:: વેચાણ આપવા ઠરાવેલી મિલકતની વિગત ::—

સુરત ડિસ્ટ્રીક્ટ, સબ ડિસ્ટ્રીક્ટ તથા તાલુકો મજુરા (સુરતસીટી)ના મોજે ગામ વેસુનાં જુના રે.સર્વે નં. ૫૬૧, નવો રી સર્વે/બ્લોક નં. ૩૬૪ થી નોંધાયેલ બીનખેતીની જમીન, કે જેનું ૭/૧૨ મુજબનું કુલ્લે ક્ષેત્રફળ હે.આરે.૧-૪૪-૦૦ ચો.મી. જેનો આકાર રૂ.૧૫.૭૦ પૈસા વાળી જમીનને ડ્રાફ્ટ ટી.પી. સ્કીમ નં. ૨૯(રૂંઢ-વેસુ-મગદલ્લા) લાગુ પડતા ફાયનલ પ્લોટ નં. ૪૪ આપવામાં આવેલ, જે ફાયનલ પ્લોટ મુજબનું કુલ ક્ષેત્રફળ ૯૩૬૦ ચો.મી. છે. તે બીનખેતીની જમીન ઉપર બાંધવામાં આવેલ " ઓમ શાશ્વત " નાં નામથી ઓળખાતી રહેણાંકની યોજનામાં આવેલ બિલ્ડીંગો પૈકી બિલ્ડીંગ નંબર : _____ માં માળે આવેલ ફ્લેટ નંબર : _____ વાળી ફ્લેટ મિલકત, જેનું કારપેટ એરીયા મુજબનું ક્ષેત્રફળ સ.ચો.ફુટ યાને સ.ચો.મી. જેની સાથે ચોકડી અને બાલ્કનીનું ક્ષેત્રફળ ચો.મી. છે અને બિલ્ડઅપ એરીયા મુજબનું ક્ષેત્રફળ સ.ચો.ફુટ યાને સ.ચો.મી. છે તે તથા તળની જમીનમાં પ્રમાણસરના વણ-વહેંચાયેલા ચો.મી. હિસ્સાની જમીન સહિતની મિલકત તથા તેને લાગતા વળગતા અંદરના તથા બહારના તમામ હકકો સહિતની મિલકત દરોબસ્ત.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

મજકુર બિલ્ડીંગની ચતુર્દિશા નીચે મુજબ છે.

ઉત્તરે : લાગુ

દક્ષિણે : લાગુ

પૂર્વે : લાગુ

પશ્ચિમે : લાગુ

—:: શિડયુલ-૨ ::—

—:: રાસુકા વપરાશની સગવડો અને સુવિધાઓની વિગત ::—

- એ. ખુલ્લું પાર્કિંગ
- બી. ૨ ફ્લોર બેઝમેન્ટ પાર્કિંગ
- સી. લીફ્ટ
- ડી. ફ્લોરીંગ
- ઈ. કોમન ટોયલેટ બાથરૂમ
- એફ. સીસીટીવી કેમરા સાથેની સીસ્ટમ
- જી. કોમન ઈલેક્ટ્રીફિકેશન
- એચ. કોમન એરિયા જનરેટર
- આઈ. ફાયર સેફ્ટીની સામગ્રી

—:: શિડયુલ-૩ ::—

—:: ઓમ સોલીટર સમગ્ર યોજના/ઈમારતની વિગત ::—

સુરત ડીસ્ટ્રીક્ટ, સબ ડીસ્ટ્રીક્ટ તથા તાલુકો મજુરા (સુરતસીટી)ના મોજે ગામ વેસુનાં જુના રે.સર્વે નં. ૫૬૧, નવો રી સર્વે/બ્લોક નં. ૩૬૪ થી નોંધાયેલ બીનખેતીની જમીન, કે જેનું ૭/૧૨ મુજબનું કુલ્લે ક્ષેત્રફળ હે.આરે.૧-૪૪-૦૦ ચો.મી. જેનો આકાર રૂ. ૧૫.૭૦ પૈસા વાળી જમીનને ડ્રાફ્ટ ટી.પી. સ્કીમ નં. ૨૯(રૂંઢ-વેસુ-મગદલ્લા) લાગુ પડતા ફાયનલ પ્લોટ નં. ૪૪ આપવામાં આવેલ, જે ફાયનલ પ્લોટ મુજબનું કુલ ક્ષેત્રફળ ૯૩૬૦ ચો.મી. છે. તે બીનખેતીની જમીન ઉપર બાંધવામાં આવેલ "ઓમ શાશ્વત" ના નામથી ઓળખાતી રહેણાંકની યોજના વાળી મિલકત.

૨ બેઝમેન્ટ ફ્લોર :- દાદર, લીફ્ટ, ફોર વ્હીલર્સ પાર્કિંગ, અંડર ગ્રાઉન્ડ વોટર ટેન્ક વિગેરે..

ગ્રાઉન્ડ ફ્લોર :- દાદર, લીફ્ટ, પેસેજ, વરંડો, ટુ વ્હીલર્સ પાર્કિંગ, એમેનીટીઝ વિગેરે તેમજ યુનિટો કે જે પ્લાનમાં બતાવેલાં છે.

બિલ્ડીંગ A,B,D,E માં પહેલા માળથી બારમાં માળ :-

પેસેજ, દાદર,લીફ્ટ તથા યુનિટો વિગેરે પ્લાનમાં દર્શાવ્યા મુજબ.

બિલ્ડીંગ C માં પહેલા માળથી અગિયારમાં માળ :-

પેસેજ, દાદર,લીફ્ટ તથા યુનિટો વિગેરે પ્લાનમાં દર્શાવ્યા મુજબ.

બિલ્ડીંગ C માં બારમાં માળ :- પેસેજ, દાદર, વિગેરે પ્લાનમાં દર્શાવ્યા મુજબ.

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

મજકુર આખી યોજનાની ચર્તુદિશા નીચે મુજબ છે.

- ઉત્તરે : લાગુ
- દક્ષિણે : લાગુ
- પુર્વે : લાગુ
- પશ્ચિમે : લાગુ

એણી વિગતનો આ સાટાખત યાને વેચાણના કરારનો લેખ અમો બીજા પક્ષનાઓએ વાંચી, વંચાવી, સમજી, વિચારી, સાંભળી, હમારી અકકલ, હોશિયારીમાં તન—મનની સંપૂર્ણ સાવધ અને બિનકેફ અવસ્થામાં કોઈના કોઈપણ જાતના દાબ—દબાણ કે ધાક—ધમકીમાં આવ્યા વિના કરી આપેલ છે. જે હમો બીજા પક્ષનાને તથા અમારા વંશ—વાલી વારસો સકસેસરો, એસાઈનીઓ, એકઝીક્યુટરો, એડમીનીસ્ટ્રેટરો, વિગેરે ઈત્યાદી તમામને કબુલ, મંજૂર અને બંધનકર્તા થાય સહી અને રહેશે સહી.

અત્રે.....મતુ તત્રે.....શાખ

"SP ASSOCIATES" ભાગીદારી પેઢી

વતી અને તરફે વહીવટકર્તા ભાગીદાર તરીકે

શ્રી રોહીત શીવલાલભાઈ ગાબાણી,

(સાક્ષી)



વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		

— : વેચાણ આપનાર તથા લેનારનાં ફોટા તથા અંગુઠાનાં નિશાન:—

આ સાટાખતનો લેખ લખી આપનારા યાને બીજાપક્ષના યાને વેચનાર :-



"SP ASSOCIATES" ભાગીદારી પેઢી

વતી અને તરફે વહીવટકર્તા ભાગીદાર તરીકે





.....
શ્રી રોહીત શીવલાલભાઈ ગાબાણી,

આ સાટાખતનો લેખ લખાવી લેનાર યાને પહેલાપક્ષના યાને ખરીદનાર :-



.....
(૧) શ્રી



.....
(૨) શ્રી

વેચાણ કરાર	રે.સર્વે નં.	ટી.પી.નં.	એફ.પી.નં.	સ્કીમ	બિલ્ડીંગ/ફ્લેટ નંબર	ક્ષેત્રફળ(ચો.મી.)
મોજે ગામ : વેસુ	૩૬૪	૨૯	૪૪	ઓમ શાશ્વત		